




ସୀତା ଓ ଗୀତା ବଣକୁ ଯାଇ କେନ୍ଦୁପତ୍ର ତୋଳିଲେ । ଶେଷରେ ସେମାନେ ନିଜ ନିଜ ପତ୍ରକୁ ଏକାଠି କଲେ । ସୀତା କହିଲା, ସେ ବେଶୀ ପତ୍ର ତୋଳିଛି । ଗୀତା କହିଲା, ସେ ବେଶୀ ପତ୍ର ତୋଳିଛି । ଏହିପରି ସେମାନଙ୍କ ମଧ୍ୟରେ କଳି ହେଲା । ଏହି ସମୟରେ ମିତା ସେଠାରେ ପହଞ୍ଚିଲା । ସେମାନେ ମିତାକୁ ଡାକି କଳିର ସମାଧାନ କରିବାକୁ କହିଲେ ।

ମିତା ସେମାନଙ୍କୁ କହିଲା, ‘ତୁମେ ନିଜ ନିଜର ପତ୍ର ସବୁକୁ ଶହେଟିକିଆ ବିଡ଼ା, ଦଶଟିକିଆ ବିଡ଼ା ଓ ବଳକା ପତ୍ରକୁ ଗୋଟି ଗୋଟି କରି ରଖ ।’

	୧୦୦ ଟିକିଆ ବିଡ଼ା	୧୦ ଟିକିଆ ବିଡ଼ା	ଗୋଟିକିଆ ପତ୍ର	ମୋଟ ପତ୍ର ସଂଖ୍ୟା
ସୀତାର ପତ୍ର				୩୪୪
ଗୀତାର ପତ୍ର				୨୩୨

ମିତା - ସୀତା, ତୁମର ପତ୍ର ସଂଖ୍ୟା କେତେ ?

ଗୀତା, ତୁମର ପତ୍ର ସଂଖ୍ୟା କେତେ ?

ଏବେ କହ, କାହାର ପତ୍ର ସଂଖ୍ୟା ବେଶୀ ?

ସୀତା - ଶତକ ଘରେ ମୋର ୩୪୪ ବିଡ଼ା ଅଛି, ତେଣୁ ମୋର ବେଶୀ ।

ଗୀତା କହିଲା, ‘ଆରେ ହଁ’ ।

ମିତା - ତେବେ ଗୀତାଠାରୁ ସୀତାର ପତ୍ର ସଂଖ୍ୟା କେତେ ବେଶୀ ?

ଉଭୟ ଭାବିଲେ । କ’ଣ କଲେ ତାହା ଜଣା ପଡ଼ିବ ଚିନ୍ତା କଲେ ।

ମିତା - ଫେଡ଼ାଣ କଲେ ତାହା ଜଣା ପଡ଼ିବ । ଫେଡ଼ାଣ ବେଳେ ବଡ଼ ସଂଖ୍ୟାକୁ ଉପରେ ଓ ସାନ ସଂଖ୍ୟାକୁ ତଳେ ଲେଖାଯାଏ । ସ୍ଥାନୀୟ ମାନ ଅନୁସାରେ ସଂଖ୍ୟା ଦୁଇକୁ ତଳକୁ ତଳ ଲେଖାଯାଏ । ଏକକ ଅଙ୍କରୁ ଏକକ ଅଙ୍କ, ଦଶକ ଅଙ୍କରୁ ଦଶକ ଅଙ୍କ ଓ ଶତକ ଅଙ୍କରୁ ଶତକ ଅଙ୍କକୁ ବିୟୋଗ କରାଯାଏ ।

ଏବେ କହ,

୪ ରୁ ୨ ଗଲେ କେତେ ?

୩୪୪

୪ ରୁ ୩ ଗଲେ କେତେ ?

— ୨୩୨

୩ ରୁ ୨ ଗଲେ କେତେ ?

୧୧୩

ତେବେ, ସୀତା ପାଖରେ ଗୀତା ଅପେକ୍ଷା କେତୋଟି ପତ୍ର ଅଧିକ ଅଛି ?

ଯାତ୍ରାରେ ମୁଷାମନା ମିଠେଇ ଦୋକାନରେ ଭାରି ଭିଡ଼ । ଦୋକାନରେ ସମସ୍ତଙ୍କ ଦାବି ଆଗ ମିଠେଇ କିଣିବେ । ଭିଡ଼ରେ ରହିଛନ୍ତି ପିମ୍ପୁଡ଼ି, ମାଛି, ମଶା, ମହୁମାଛି ଓ ଝିଣ୍ଟିକା । ପିମ୍ପୁଡ଼ି ଥିଲେ ୯୭୨, ମାଛି ୬୭୯, ମଶା ୪୩୮, ମହୁମାଛି ୮୨୪ ଓ ଝିଣ୍ଟିକା ଥିଲେ ୨୧୬ । ଭିଡ଼ରେ ଜଣା ପଡୁ ନଥିଲା କେଉଁମାନେ ଅଧିକ ଓ କେଉଁମାନେ କମ୍ ଅଛନ୍ତି । ସମସ୍ତେ ପାଟି କରୁଛନ୍ତି, ଆମ ଦଳ ବଡ଼ ତେଣୁ ଆମକୁ ଆଗ ମିଠେଇ ଦିଆଯାଉ । ବର୍ତ୍ତମାନ ତୁମେ କହ,
କେଉଁ ଦଳରେ ସବୁଠାରୁ ଅଧିକ ଜୀବ ଅଛନ୍ତି ?

ମଶା ଝିଣ୍ଟିକାଠାରୁ କେତେ ଅଧିକ ?

$$\begin{array}{r} ୪୩୮ = ୪ ଶହ \quad ୩ ଦଶ \quad ୮ ଏକ \\ - ୨୧୬ = - ୨ ଶହ \quad ୧ ଦଶ \quad ୬ ଏକ \\ \hline ୨ ଶହ \quad ୨ ଦଶ \quad ୨ ଏକ \end{array}$$

୮ ଏକରୁ ୬ ଏକ ଫେଡ଼ାଣ କଲେ ବଳକା ରହିଲା ୨ ଏକ
୩ ଦଶରୁ ୧ ଦଶ ଫେଡ଼ାଣ କଲେ ବଳକା ରହିଲା ୨ ଦଶ
୪ ଶହରୁ ୨ ଶହ ଫେଡ଼ାଣ କଲେ ବଳକା ରହିଲା ୨ ଶହ

$$\begin{array}{r} ୪୩୮ \\ - ୨୧୬ \\ \hline ୨୨୨ \end{array}$$

ଅର୍ଥାତ୍, ଝିଣ୍ଟିକାଙ୍କଠାରୁ ମଶାଙ୍କ ସଂଖ୍ୟା ୨୨୨ ଅଧିକ ।

ମହୁମାଛି ମାଛିଠାରୁ କେତେ ଅଧିକ ?

$$\begin{array}{r} ୮୨୪ \text{ (ମହୁମାଛି)} = ୮ ଶହ \quad ୨ ଦଶ \quad ୪ ଏକ \\ ୬୭୯ \text{ (ମାଛି)} = ୬ ଶହ \quad ୭ ଦଶ \quad ୯ ଏକ \end{array}$$

୪ ଏକରୁ ୯ ଏକ ଫେଡ଼ି ହେବ ନାହିଁ । କ'ଣ କରିବା ?

ଦଶକ ଘରୁ ଏକ ଦଶ ଆଣି ୪ ଏକରେ ମିଶେଇଲେ $୧୦ + ୪ = ୧୪$ ଏକ ହେବ ।

ବର୍ତ୍ତମାନ ୧୪ ରୁ ୯ ଫେଡ଼ିଲେ ବଳକା ରହିଲା ୫ ଏକ । ଦଶକ ସ୍ଥାନରେ ରହିଲା ୧ ଦଶ । ସେଥିରୁ ଫେଡ଼ିବା ୭ ଦଶ । କିନ୍ତୁ ୧ରୁ ୭ ବଡ଼ । କ'ଣ କରିବା ? ଶତକ ଘରୁ ଏକ ଶହ ଆଣିବା । ଦଶକ ଘରେ ସଂଖ୍ୟା ହେଲା $୧୦ + ୧ = ୧୧$ ଦଶ ।



ଶତକ	ଦଶକ	ଏକକ
୮	୨	୪
- ୬	୭	୯
୧	୪	୫

୧୧ ଦଶରୁ ୬ ଦଶ ଫେଡ଼ିଲେ ବଳକା ରହିଲା ୪ ଦଶ । ଶତକ ଘରେ ରହିଲା ଆଉ ୬ ଶହ । ସେଥିରୁ ୬ ଶହ ଫେଡ଼ିଲେ ବଳକା ରହିଲା ୧ ଶହ ।

$$\begin{array}{r} ୮୨୪ \\ - ୬୭୯ \\ \hline ୧୪୫ \end{array}$$

ମହୁମାଛିଙ୍କ ସଂଖ୍ୟା ମାଛିମାନଙ୍କ ସଂଖ୍ୟାରୁ କେତେ ଅଧିକ ?

ଏବେ ନର୍ତ୍ତନ କର -

- (କ) ପିମ୍ପୁଡ଼ି ସଂଖ୍ୟା ମାଛି ସଂଖ୍ୟାଠାରୁ କେତେ ଅଧିକ ?
- (ଖ) ମାଛି ସଂଖ୍ୟା ମାଷା ସଂଖ୍ୟାଠାରୁ କେତେ ବେଶୀ ?
- (ଗ) ଝିଞ୍ଜିକା ସଂଖ୍ୟା ମହୁମାଛି ସଂଖ୍ୟାଠାରୁ କେତେ କମ୍ ?
- (ଘ) ଝିଞ୍ଜିକା ସଂଖ୍ୟା ପିମ୍ପୁଡ଼ି ସଂଖ୍ୟାଠାରୁ କେତେ କମ୍ ?

ଅଭ୍ୟାସ

୧. ଗୋଲାକାର ଚିତ୍ରର ଖାଲି ସ୍ଥାନଗୁଡ଼ିକରେ ସଂଖ୍ୟା ଲେଖ, ଯେପରି ପ୍ରତ୍ୟେକ ଧାଡ଼ିରେ ସଂଖ୍ୟା ଦୁଇଟିର ଯୋଗଫଳ ୬୭୮ ହେବ ।



9.



ଚିତ୍ର ଦେଖି କହ ।


- (କ) ରେଫ୍ରିଜେରେଟର ଦାମ୍ କେତେ କମ୍ ?
- (ଖ) ଇସ୍ତା ଦାମ୍‌ଠାରୁ ଘଣ୍ଟାର ଦାମ୍ କେତେ ଅଧିକ ?
- (ଗ) ବାକ୍ସ ଦାମ୍ ଘଣ୍ଟା ଦାମ୍‌ଠାରୁ କେତେ ଅଧିକ ?
- (ଘ) ପ୍ରେସରକୁକର ଦାମ୍ ଗ୍ରୀଲର ଦାମ୍‌ଠାରୁ କେତେ କମ୍ ?
- (ଙ) ଇସ୍ତା ଦାମ୍ ବାକ୍ସ ଦାମ୍‌ଠାରୁ କେତେ କମ୍ ?

୩.

୧	୫	୩
୯	୦	୮
୪	୭	୨

ଏହି ଟେବୁଲ୍‌ରୁ ଅଙ୍କଗୁଡ଼ିକୁ ନେଇ ଯେତେ ପାର ତିନି ଅଙ୍କ ବିଶିଷ୍ଟ ସଂଖ୍ୟା ଗଢ଼ । ସେଥିରୁ ଦୁଇ ଯୋଡ଼ା ଲେଖାଏଁ ସଂଖ୍ୟା ବାଛି ବଡ଼ ସଂଖ୍ୟାରୁ ସାନ ସଂଖ୍ୟାର ବିୟୋଗଫଳ ନିର୍ଣ୍ଣୟ କର । ଦେଖ, କିଏ ସବୁଠାରୁ ବେଶୀ ବିୟୋଗ କରି ପାରୁଛି ।

୪. କେଉଁ ବେଙ୍ଗ କେଉଁ ସାରୁରୁଦା ପାଖକୁ ଯିବ ଚିହ୍ନାଅ ।



୫. ତଳେ ଦିଆଯାଇଥିବା ଗପଟିକୁ ପଢ଼ ଓ ଉତ୍ତର ଲେଖ ।

ଭୀମା ଭାବିଲା କ୍ଷୀର କିଣି ଖାଇବା ଆଉ ସମ୍ଭବ ନୁହେଁ । ଏଥର କ୍ଷୀର ଦେଉଥିବା ଗାଈଟିଏ କିଣିବି । କିଛି ଟଙ୍କା ଧରି ସେ ହାଟକୁ ଗଲା । ଗୋଟିଏ ଦୁଧିଆଳୀ ଗାଈ କିଣିବାକୁ ଗାଈବିକାଳିକୁ ଦାମ୍ ପଚାରିବାରୁ ସେ ୮୯୭ଟଙ୍କା କହିଲା । ଭୀମା ଦେଖିଲା ତା’ ପାଖରେ ଏତେ ଟଙ୍କା ନାହିଁ । ଭୀମା ଏପଟ ସେପଟ ଚାହିଁଲା । ଭୀମାର ଏ ଅବସ୍ଥା ଦେଖି ଗାଈ ବିକ୍ରୟିବା ଲୋକ କହିଲା, “ତୁମ ପାଖରେ କେତେ ଟଙ୍କା ଅଛି କହ ।” ଟଙ୍କା ଗଣି ଭୀମା କହିଲା ୫୩୮ ଟଙ୍କା । ଗାଈବିକାଳି କହିଲା, ଗାଈ ତ ନେଲ ନାହିଁ । ବାଛୁରୀଟିଏ ୩୬୯ ଟଙ୍କାରେ କିଣିନିଅ । ଭୀମା ଭାବିଲା, ଗାଈଟିଏ କାହିଁକି ଅଧିକ ଟଙ୍କା ଦେଇ ନେବ । କମ୍ ଟଙ୍କା ଦେଇ ବାଛୁରୀଟିଏ ନେଇ ଅଳ୍ପ କେତେ ଦିନ ପାଳିଲେ ତାହା ବଡ଼ ହୋଇ ଗାଈ ହେଲେ କ୍ଷୀର ଦେବ । ଏହା ଭାବି ସେ ବାଛୁରୀଟିଏ କିଣିଲା ।

(କ) ବାଛୁରୀ କିଣିବା ପରେ ଭୀମା ପାଖରେ କେତେ ଟଙ୍କା ବଳିଲା ?

ଭୀମା ହାଟକୁ ନେଇଥିବା ଟଙ୍କା = ଟଙ୍କା

ବାଛୁରୀ କିଣିବାରେ ଖର୍ଚ୍ଚ ଦେଇଥିବା ଟଙ୍କା = ଟଙ୍କା

ବଳିକା ଟଙ୍କା = ଟଙ୍କା = ଟଙ୍କା

(ଖ) କେତେ ଟଙ୍କା ଅଧିକା ନେଇଥିଲେ ସେ ଗାଈଟିକୁ କିଣିପାରିଥା'ନ୍ତା ?

ଗାଈଟିର ଦାମ୍ ଥିଲା	_____ ଟଙ୍କା	
ଭୀମା ପାଖରେ ଥିଲା	_____ ଟଙ୍କା	
	_____ ଟଙ୍କା	
ଆଉ ଦରକାର ଥିଲା	_____ ଟଙ୍କା	


୬. ସମାଧାନ କର ।

(କ) ୯୮୬ ଜଣ ଛାତ୍ରଛାତ୍ରୀଙ୍କ ମଧ୍ୟରୁ ଛାତ୍ରମାନଙ୍କ ସଂଖ୍ୟା ୪୯୭ ହେଲେ, ଛାତ୍ରୀମାନଙ୍କ ସଂଖ୍ୟା କେତେ ?	$\begin{array}{r} ୯୮୬ \\ - ୪୯୭ \\ \hline ୪୮୯ \end{array}$
(ଖ) ଦିନେ କୁକୁଡ଼ା ଫାର୍ମରେ କୁକୁଡ଼ାମାନେ ୬୦୦ଟି ଅଣ୍ଡା ଦେଇଥିଲେ । ସେଥିରୁ ୪୮୭ଟି ଅଣ୍ଡା ବିକ୍ରି ହୋଇଗଲା । ସେଦିନ କେତୋଟି ଅଣ୍ଡା ବଳକା ରହିଲା ?	
(ଗ) ଗୋଟିଏ ଗ୍ରାମରେ ଥିବା ୭୩୭ ଜଣ ଲୋକଙ୍କ ମଧ୍ୟରୁ ୪୮୯ ଜଣଙ୍କର ନାମ ଭୋଟର ତାଲିକାରେ ରହିଛି । ତେବେ, କେତେ ଜଣ ଲୋକଙ୍କର ନାମ ଭୋଟର ତାଲିକାରେ ନାହିଁ ?	
(ଘ) ତିନି ଅଙ୍କ ବିଶିଷ୍ଟ ବୃହତ୍ତମ ସଂଖ୍ୟାରୁ ତିନି ଅଙ୍କ ବିଶିଷ୍ଟ କ୍ଷୁଦ୍ରତମ ସଂଖ୍ୟା କେତେ ସାନ ?	

୭. ବାତ୍ୟାପାଣ୍ଠି ଲାଗି ହରିପୁର ସ୍କୁଲରୁ ୪୨୫ ଟଙ୍କା ସଂଗ୍ରହ କରାଗଲା । ବିଦେଇପୁର ସ୍କୁଲରୁ ହରିପୁର ସ୍କୁଲ ଅପେକ୍ଷା ୧୩୦ଟଙ୍କା ଅଧିକ ସଂଗ୍ରହ କରାଗଲା । ତେବେ ଏହି ଦୁଇ ସ୍କୁଲରୁ ମୋଟ କେତେ ଟଙ୍କା ସଂଗ୍ରହ କରାଗଲା ?

ବାତ୍ୟା ପାଣ୍ଠିଲାଗି ହରିପୁର ସ୍କୁଲରୁ ସଂଗ୍ରହ ହେଲା	= _____ ଟଙ୍କା
ବିଦେଇପୁର ସ୍କୁଲରୁ ସଂଗ୍ରହ ହେଲା	= _____ ଟଙ୍କା
ଦୁଇ ସ୍କୁଲରୁ ମୋଟ ସଂଗ୍ରହ ହେଲା	_____ + _____ = _____ ଟଙ୍କା

୮. ଏବେ କହ ଓ ଲେଖ (+ ଚିହ୍ନ ତଳେଥିବା ମଧ୍ୟରେ କେଉଁ ସଂଖ୍ୟା ରହିବ) ।



୯. କେଉଁ ଯୋଡ଼ି କାହା ସହିତ ମିଶିବ ତାର ଚିହ୍ନ ଦେଇ ଚିହ୍ନାଅ ।

$$୨୩ + ୨୫$$

$$୨୨ + ୧୫$$

$$୪୮ - ୧୧$$

$$୧୫ + ୧୦$$

$$୧୫ + ୧୨$$

$$୩୨ - ୧୨$$

$$୪୯ - ୩୭$$

$$୩୯ - ୧୨$$

$$୪୨ - ୨୨$$

$$୧୧ + ୩୭$$

$$୩୭ - ୧୨$$

$$୩୭ - ୨୫$$

୧୦.



(କ) ବାଘ ଓ ଭାଲୁ ମିଶିଲେ କେତୋଟି ପଶୁ ହେବେ ?

ଉପର ପ୍ରଶ୍ନ ଭଳି ଆଉ ତିନୋଟି ପ୍ରଶ୍ନ ତିଆରି କର ।

(ଖ) କୁମ୍ଭୀରଙ୍କ ସଂଖ୍ୟାଠାରୁ ଜେବ୍ରାଙ୍କ ସଂଖ୍ୟା କେତେ କମ୍ ?

‘କମ୍’ ଶବ୍ଦକୁ ବ୍ୟବହାର କରି ଉପର ପ୍ରଶ୍ନ ଭଳି ଆଉ ଦୁଇଟି ପ୍ରଶ୍ନ ତିଆରି କର ।

୧୧. (କ) ତଳେ ଗୋଟିଏ ପ୍ରଶ୍ନର ସମାଧାନକୁ ପ୍ରଥମେ ଲେଖାଯାଇଛି । ତା’ ପରେ ପ୍ରଶ୍ନଟି ଲେଖାଯାଇଛି, ଲକ୍ଷ୍ୟ କର ।

କୁମ୍ଭୀର ପୂର୍ଣ୍ଣମା ଦିନ -

ମା’ ତିଆରି କରିଥିବା ମଞ୍ଜାପିଠା ସଂଖ୍ୟା = ୩୨

ଜେଜେ ମା’ ତିଆରି କରିଥିବା ଆରିଷାପିଠା ସଂଖ୍ୟା = ୨୪

ମୋଟ୍ ପିଠା ସଂଖ୍ୟା = ୫୬



ଏହି ସମାଧାନ ପାଇଁ ପ୍ରଶ୍ନଟି କ'ଣ ହେବ ଲକ୍ଷ୍ୟ କର -

କୁମାର ପୂର୍ଣ୍ଣିମା ଦିନ ମା' ୩୨ଟି ମଣ୍ଡାପିଠା ତିଆରି କଲେ । ଜେଜେ ମା' ୨୪ଟି ଆରିଷା ପିଠା ତିଆରି କରିଥିଲେ । ସେଦିନ ମୋଟ କେତୋଟି ପିଠା ତିଆରି ହୋଇଥିଲା ?

ନିମ୍ନରେ ଦିଆଯାଇଥିବା ପ୍ରତ୍ୟେକ ସମାଧାନ ପାଇଁ ପ୍ରଶ୍ନଟି କ'ଣ ହେବ ଲେଖ ।

(କ) ବଗିଚାରେ କାମ କରୁଥିବା ଦ୍ଵିତୀୟ ଶ୍ରେଣୀର ବାଲିକା ସଂଖ୍ୟା = ୨୦

ବଗିଚାରେ କାମ କରୁଥିବା ତୃତୀୟ ଶ୍ରେଣୀର ବାଲିକା ସଂଖ୍ୟା = ୧୭

ବଗିଚାରେ କାମ କରୁଥିବା ମୋଟ ବାଲିକା ସଂଖ୍ୟା = ୩୭

(ଖ) ଜନ୍ମ ଦିନରେ ଆସିଥିବା ଚକୋଲେଟ୍ ସଂଖ୍ୟା = ୫୬

ପିଲାମାନଙ୍କୁ ବାଣ୍ଟିଥିବା ଚକୋଲେଟ୍ ସଂଖ୍ୟା = ୪୨

ତୁମ ପାଖରେ ବଳିଥିବା ଚକୋଲେଟ୍ ସଂଖ୍ୟା = ୧୪

୧୨.ଆସ, ଅନୁମାନ କରି ବିୟୋଗଫଳ କହିବା :

୮୭ ରୁ ୨୬ କୁ ବିୟୋଗ କଲେ ବିୟୋଗ ଫଳ ୫୦ ରୁ ବେଶୀ ହେବ ନା ୫୦ ରୁ କମ୍ ହେବ ?

ଆମେ ଅନୁମାନ କରିବା ସମୟରେ ସଂଖ୍ୟା ଦୁଇଟିର ଏକକ ଘରର ଅଙ୍କକୁ ବାଦ ଦେଇ ବିୟୋଗ କଲେ ପାଇବା $୮୦ - ୨୦ = ୬୦$, ଏଣୁ ୮୭ ରୁ ୨୬ ବିୟୋଗ କଲେ ବିୟୋଗ ଫଳ ୫୦ ରୁ ବେଶୀ ହେବ ।

ସେହିପରି କହ :-

(କ) ୫୮ ଓ ୧୫ ର ବିୟୋଗ ଫଳ ୩୦ ରୁ ବେଶୀ ନା ୩୦ରୁ କମ୍ ହେବ ?

$୫୦ - ୧୦ = ୪୦$, ତେଣୁ ବିୟୋଗଫଳ ୩୦ରୁ ବେଶୀ ।

(ଖ) ୮୫ - ୩୦ ର ଫଳ ୫୦ ରୁ ବେଶୀ ନା ୫୦ ରୁ କମ୍ ହେବ ?

୧୩. ପ୍ରତ୍ୟେକ କୋଠରିରେ ଦିଆଯାଇଥିବା ସଂଖ୍ୟା ଦୁଇଟିର ବିୟୋଗଫଳ ଅନୁମାନ କର । ତା'ର ଡାହାଣ ପଟେ ଥିବା ତିନୋଟି ଉତ୍ତର ମଧ୍ୟରୁ ଠିକ ଉତ୍ତରକୁ ଗାର ଦେଇ ଚିହ୍ନିତ କର ।

୫୪ – ୩୦

- ୨୦ ରୁ ବେଶୀ
- ୨୦ ରୁ କମ୍
- ୨୦ ସହିତ ସମାନ

୮୯ – ୨୮

- ୬୦ ରୁ ବେଶୀ
- ୬୦ ରୁ କମ୍
- ୬୦ ସହିତ ସମାନ

୬୮ – ୪୪

- ୨୦ ରୁ ବେଶୀ
- ୨୦ ରୁ କମ୍
- ୨୦ ସହିତ ସମାନ

୯୯ – ୪୦

- ୫୦ ରୁ ବେଶୀ
- ୫୦ ସହ ସମାନ
- ୫୦ ରୁ କମ୍

୧୪. ମନେ ମନେ ହିସାବ କରି କହ :

- (କ) ୨୦ ରେ କେତେ ମିଶାଇଲେ ୪୦ ହେବ ?
- (ଖ) ୬୦ ରୁ କେତେ ବିୟୋଗ କଲେ ୩୦ ହେବ ?
- (ଗ) ୫୦୦ ରୁ କେତେ ବିୟୋଗ କଲେ ୨୦୦ ହେବ ?
- (ଘ) ୭୦୦ ରୁ ୧୦୦ ବିୟୋଗ କଲେ ଯେତେ ହେବ, ୪୦୦ରେ କେତେ ମିଶାଇଲେ ସେତିକି ହେବ ?
- (ଙ) ପ୍ରଭାତ କଳାପଟାରେ ୩୩ ଲେଖିଥିଲା । ପ୍ରତିମା ସେଥିରୁ ଗୋଟିଏ ୩ ଲିଭାଇଦେଲା । ନୂଆ ସଂଖ୍ୟାର ମୂଲ୍ୟ ୩୩ ଠାରୁ କେତେ କମିଲା ?
- (ଚ) ବର୍ଷା ଯୋଗୁ ତୁମ ଶ୍ରେଣୀର ୩୮ ପିଲାରୁ ୧୨ ଜଣ ପିଲା ବିଦ୍ୟାଳୟକୁ ଆସି ନ ଥିଲେ । ତେବେ ସେଦିନ କେତେ ଜଣ ପିଲା ବିଦ୍ୟାଳୟକୁ ଆସିଥିଲେ ?